



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1740/10 - 2012 ජනවාරි 10 වැනි අගනරුවාදා - 2012.01.10

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

වන සංරක්ෂණ ආඥාපනත

1966 අංක 13 දරන පනතින්, 1979 අංක 56 දරන පනතින්, 1982 අංක 13 දරන පනතින්, 1988 අංක 84 දරන පනතින්, 1995 අංක 23 දරන පනතින් හා 2009 අංක 65 දරන පනතින් සංශෝධනය කර ඇති වන සංරක්ෂණ ආඥාපනතේ (451 වැනි අධිකාරය) 3 වැනි වගන්තිය යටතේ නියමය.

නියමය

1966 අංක 13 දරන පනතින්, 1979 අංක 56 දරන පනතින්, 1982 අංක 13 දරන පනතින්, 1988 අංක 84 දරන පනතින්, 1995 අංක 23 දරන පනතින් හා 2009 අංක 65 දරන පනතින් සංශෝධනය කර ඇති වන සංරක්ෂණ ආඥාපනතේ (451 වැනි අධිකාරය) 3 වැනි වගන්තිය යටතේ මා වෙත පැවරී ඇති බලතල ප්‍රකාරව පරිසර අමාත්‍ය, අනුර ප්‍රියදර්ශන යාපා වන මම, පහත උපලේඛනයේ සහ එහි මායිම් තුළ පිහිටි මල්අස්ඤාගල වනාන්තරය වර්ෂ 2012 ක් වූ පෙබරවාරි මස 01 වැනි දින සිට මල්අස්ඤාගල රක්ෂිත වනාන්තරය වශයෙන් ප්‍රකාශයට පත් කරමි.

අනුර ප්‍රියදර්ශන යාපා,
පරිසර අමාත්‍ය.

2011 දෙසැම්බර් මස 29 වැනි දින,
බත්තරමුල්ල,
පරිසර අමාත්‍යාංශයේ දී ය.

උපලේඛනය

දකුණු පළාතේ, හම්බන්තොට පරිපාලන දිස්ත්‍රික්කයේ, ලුණුගම්වෙහෙර ප්‍රාදේශීය ලේකම් කොට්ඨාශයේ රණවිරා වැව, දෙවරම්වෙහෙර, ලුණුවැරණියාව, උඩමත්තල, පහළ මත්තල, රණමුදුවැව, පහළ කුඹුක්වැව, මහගල වැව, වෙහෙරගල, අගුණකොළ වැව, මැදගම යන ගම්වල පිහිටා ඇති පහත මායිම්වලට මායිම්ව ඇත්තා වූ සියළු රජයේ ඉඩම් :

උතුරට : මහගලවැවේ වැව් බැම්මේ නැගෙනහිර මායිමේ සිට මහගල වැවේ නැගෙනහිර දෙසින් වැවේ උපරිම ධාරිතා සීමාව ඔස්සේ උතුරට ගොස් එතැන් සිට, මහගලවැවේ උපරිම ධාරිතා මායිමේ දී දකුණු හා උතුරු පළාත් මායිම හමුවන ලක්ෂ්‍ය දක්වා ද, එතැන් සිට දකුණු හා උතුරු පළාත් මායිම ඔස්සේ නැගෙනහිර දෙසට, ලුණුගම්වෙහෙර - තණමල්විල ප්‍රධාන මාර්ගය හමුවන ලක්ෂ්‍ය දක්වා ද, එතැන් සිට ලුණුගම්වෙහෙර - තණමල්විල ප්‍රධාන මාර්ගය දිගේ දකුණු දෙසට බණ්ඩාංක උ 135659 නැ. 240000 දක්වා ද,

- නැගෙනහිර : උතුරු මායිමේ අවසන් ලක්ෂ්‍යය වන ඛණ්ඩාංක උ 135659 නැ. 240000 සිට ඛණ්ඩාංක උ 130000 නැ. 240000 දක්වා 1 : 50,000 මිනින්දෝරු දෙපාර්තමේන්තුවේ සිතියමේ 240000 ග්‍රිඩ් රේඛාව ඔස්සේ දකුණු දෙසට ගොස්, එම රේඛාවට මත්තල දෙසට ගමන් කරන අතුරු මාර්ගය කැපෙන ලක්ෂ්‍යය හමුවන ස්ථානයේ සිට එම මාර්ගය ඔස්සේ ගිනිකොන දෙසට මත්තල - ලුණුගම්වෙහෙර මාර්ගය හමුවන ස්ථානය දක්වා ;
- දකුණට : නැගෙනහිර මායිමේ අවසන් ස්ථානය වන මත්තල - ලුණුගම්වෙහෙර මාර්ගය හමුවන ස්ථානයේ සිට මත්තල සිට පහළ මත්තල දක්වා දිවෙන මාර්ගයේ නිරිත දිසාවට මලල ආර හමුවන ස්ථානය දක්වා ;
- බටහිරට : දකුණු මායිමේ අවසන් ස්ථානය වන මත්තල සිට පහළ මත්තල දක්වා දිවෙන මාර්ගයේ මලල ආර හමුවන ස්ථානයේ සිට මලල ආර ඔස්සේ වයඹ දෙසට මහගල වැවේ වැව් බැම්මේ නැගෙනහිර මායිම හමුවන ලක්ෂ්‍යය වන උතුරු මායිමේ ආරම්භක ලක්ෂ්‍යය දක්වා.

01-655